

QHÙ NILE NKE EZIKIEL

Ezekiel 1:1-28; 2:1-10; 3:1-27.

IHE ÒMÙMÙ 407

Nke Ndi-etiti

AMA-OKWU IBU N'ISI: "Nwa nke madu, onye-nche ka M'doworo gi nye ulo isreal: i ganu kwa okwu site n'onum, do ha aka na nti site nam" (Ezekiel 3:17).

Ndota n'Agha Ahu

Chineke mezuru ihe ahu O kwuru mgbe O gwara umu Isreal na o buru na ha enupuru iwu Ya isi, na Ya ga-ata ha ahuhu. "N'ih na unu anugh okwum nile,... ala nka nile gagho kwa nkponkpo ebe na ihe iju anya, mba ndia gafe kwa eze Babilon ogu aru atu na iri" (Jeremaia 25: 8-11. Lee ihe-omumu nke 375). Oge abawo mgbe Chineke kwenyere ka ndi eze jogburu onwe-ha na njo dota Isreal n'agha site n'ulo ha di nime Jerusalem rue otutu nari mailu(kilometer). Ndi di ikè nile, ndi mara ihe nile, na ezi n'ulo ndi eze nile ka achupuru site n'ulo ha rue Babilon. Na odi-n'iru ayi gamu ihe omumu banyere Daniel na umu Hibru atu soro na ndi ahu ebupuru site n'ulo ha. Ezekiel, onye nchu-aja bu kwa otu onye na ndi ezi madu ahu ejidere n'oru na Babilon. N'ebe ahu Chineke jiri ya kwusara ndi nke Ya ozi oma. Ihe aha ahu bu Ezekiel putara bu "Chineke na-agba ume" ma obu "Chineke na-emeri".

Qhu Ahu Nile

N'ubochi nke ise nke onwa nke anu, Ezekiel na ndikom sitere n'obodo ya no n'akuku osimiri Keba, o we hu qhu di itu-n'anya: "Elu-igwe nile meghere" o we hu "Chineke n'qhu di iche iche".

Ayi na-agu na Baibul banyere ndi ozu huru qhu ru-kwa-nru di iche iche sitere na aka Onye-nwe-ayi bia. Ta, Onye-nwe-ayi adighi enye ndi Ya qhu oge nile, obuna nru sitere n'Onye-nwe-ayi adighi kwa otutu ozu. onye-nwe-ayi choru ka ayi na-agu Okwu Ya ka muo Ya na-edu ayi, ma ayi nwe-kwara ndi na-eje ozi na ndi nkuzi nke ihe Omumu ubochi uko ituziri ayi aka. Qhu nke Ezekiel huru abughi ihe atuputara n'uche n'ih na ya onwe-ya mu anya na-ararughi ura n'oge o huru ohu a. "Aka nke Jehova di n'aru ya". Na mberede mgbe o na-ele anya, oke ifufe we si n'ugwu bia, oké igwe-iji, na oku na ihe dika amber n'ile ya anya na-egbupu. Ozu o we hu ihe anu di ndu yi-kwara madu, nwe-kwara aka madu, ma onye o bua nime ha nwere iru anu. Otú iru dika nke madu, otú dika iru odum, otú dika iru ugo. Onye o bua nime ha nwere nku anu, nku abua na-emetu onwe-ha, ma nku abua ndi ozu kpuchiri aru-ha. Ezekiel hukwara na ihe anu ahu, ma-obu ndi muo-ozu ahu na-aga n'iru n'eleghi anya n'azu- "Ha adigh-agma anya n'azu mgbe ha naga", n'ih na ha nwere iru na-ahu uzu n'akuku nile. Ha na-enwupu dika ola akwochara akwocha, n'ile ha anya, ha dika icheku oku na-ere oku dika owa n'ile ha anya. Dika amuma, ha na-aga n'iru n'azu. Ezekiel hukwara wheel, hukwa wheel ozu di n'etiti wheel nke mbu. Mgbe esi n'ala bulite wheel ndi ahu, ana-ebuli ihe anu ahu elu; mgbe ihe anu ahu na-eguzo ka wheel na-eguzo kwa. Mgbe ihe anu ahu guzoro, ha na awuda nku-ha kpuchie aru-ha.

Ebube Nke Onye-nwe-ayi

Mgbe ha n'efe uzu ha dika nke oké osimiri ma-obu dika olu nke Onye-puru ime ihe nile. Mgbe Ezekiel na-ele anya o huru ka ha ji nsopuru wuda nku ha n'ala mgbe oche-eze nke oku na-enwu gburugburu ya putara site n'elu-igwe, nke na-enwupu dika ima-mma nke eke-na-ogwurugwu. Otú nwoke nke ebube nke Onye-nwe-ayi gbara gburugburu na-eguzo n'elu ya. Ezekiel we daa kpue iru ya n'ala mgbe o nuru olu nke na-agwa ya okwu. Dika Jon bu onye ayi na-agu banyere ya n'akwukwo mkpughe, dara kpue iru ya n'ala mgbe o huru Kraist n'ebube ya, otú a ka Ezekiel dara kpue iru ya n'ala. O bu otú a ka ekwesiri ime nye Onye-nwe-ayi di Nso. Tutu ayi amalite ofufe nro o bua nye Chineke, ayi na-amata erughi-eru ayi we gbue ikpere kpe kwa ekpere nye Chineke, Onye Puru-ime ihe nile, na-aruo ka O nyere ayi aka. Aisaia hukwara ohu sitere n'ebe Onye-nwe-ayi no bia we hu ndi serafim na ndi cherubim, ma-obu ndi muo-ozu, na Onye-nwe-ayi n'idi elu Ya ka o noduru n'ochi-eze. Onye-nwe-ayi zikwara ya ozi nye ndi ahu. Na-agbaghi agugo Aisaia na Ezekiel matara ihe ndi ahu di ndu dika ndi cherubim ma-obu ndi muo-ozu (Ezekiel 10:20). Ulo-uku Chineke Solomon wuru nwere otutu ndi muo-ozu mara mma nke ndi okwa nka mere (II Ihe Emere 3)

Ozi Ahụ

Onye-nwe-ayi we gwa Ezikiel si: “Nwa nke madu, guzo n’ukwu-gi abua, M’gāgwa kwa gi okwu”. Otù akukụ ozi ahụ nke Onye-nwe-ayi ziri ya bụ: “Mu Onwem nēziga gi jekuru umu Isreal, jekuru mba di iche iche ndi nānupu isi, ndi nupuworo isi n’ okpurum: ha onwe-ha na ndi nna-ha ejehiewo megidem, rue ubochi nke ta. Umu-ha bụ kwa ndi nēnwēgh ihere n’iru, ndi obi-ha di ike”. Ozi Chineke nye onye-mmehie bụ: “I ghagh inwu”. Ihe Chineke na-ekwu n’ebe a bụ na mkpuru obi onye mmehie ga-efunari ya rue mgbe ebighi-ebi. Agwara Ezikiel ka o zisara ndi ahụ nọ n’orù ozi; ha ga-amata na otù onye amùmà dī n’etiti ha. Onye-nwe-ayi gwara ya ka o ghara itụ egwu n’ihi iru ha ma-ọbụ okwu ha ma asi na ogwu na uke na akpị dī n’ebe o nọ. Ma eleghị anya okwu si n’onu ndi ahụ na-emebi iwu ga-ewuta Ezikiel gbu-kwa ya mgbu dika ogwu, ma-ọbụ dika otita nke agwo. Mgbe Ufodu okwu “na-egbu mgbu” n’obi dika onya ma-ọbụ kariya onya. Ugbo atọ n’ebe ogugu ndia ka Chineke gwara Ezikiel ka o kwuwa okwu Ya “Ma ha ganu, ma ha gaghara”. Ta Onye-nwe-ayi chorọ ka ayi na-akọ akukọ banyere Jisọs ma dọo kwa ndi mmehie aka na ntị maka ikpe nke Chineke. O bụ n’ihi nka ka nzuko ayi ji enwe ogbakọ n’akukụ ụzọ na kwa n’ulo mkporo, na-ebiputa kwa akwukwo igbasa ozi-oma na enwe kwa ogbakọ n’ulo nzuko. O bụ ihe diri ayi ikwusa ozi-oma nke nzoputa, o bu ezie na umu madu na-aju ige ntị nye ozi-oma ahụ “Abula onye nenupu isi dika ulo ahụ nke nenupu isi” ka Onye-nwe-ayi kwuru. Mgbe ahụ ka enyere Ezikiel akwukwo-mpiakota ka o rie ya, nke a na-egosi na emejuputara obi Ezikiel n’idi ngwa ngwa nke ozi ahụ. Ha “agagh ekwe ige gi ntị; n’ihi na ha adigh-ekwe igem ntị” ka Onye-nwe-ayi kwuru, n’ihi na ha bụ kwa “ndi nwere egedege-iru siri ike, o bụ kwa ndi obi ha siri ike ka ha bụ”.

Onye Nche

Mgbe ahụ ka mụọ buliri Ezikiel elu duru ya n’aga. Emesia o biaghachikutere ndi ahụ nọ n’orù n’akukụ miri Keba we noro n’ebe ahụ rue ubochi asaa. Mgbe nke a gasiri Onye-nwe-ayi siri: “Nwa nke madu, onye-nche ka M’doworo gi nye ulo Isreal: I ganu kwa okwu site n’onum, do ha aka na ntị site nam”. Ma o buru na Ezikiel ekwesigh ntukwasi-obi we do ha aka na ntị, ndi mmehie we nwua na mmehie ha, Chineke si na Ya ga-ajuta nka n’aka Ezikiel. N’uzo ozo, o buru na Ezikiel adọ madu o bula aka na ntị, ma o geghi ntị nye ido-aka na ntị ahụ we si na mmehie ya nile chigharia, ma o buru na onye ahụ anwua, agaghi ajuta nka na aka Ezikiel. Chineke kwu-kwara si na o buru na onye ezi-omume esi na ezi-omume ya chigharia we me mmehie, ma-ọbụ laghachi azu, we nwua na mmehie ya, ezi-omume nile nke o meworo agaghi enyere ya aka ugbo a.

Itufu Ihu-n’anya nke Chineke

Nka na-akuziri ayi ka ayi ghara ikwe ka ihu-n’anya Chineke si n’obi ayi pua. Ufodu ndi ozizi ugha na-ekwu si na o buru na azoputasia ayi, na ayi enweghi-ike itufu nzoputa ahụ ozo. Ma ayi na-ahụ ya nke oma na site n’isi atọ ama-okwu nke iri abua na madu puru idaghachi na mmehie we buru onye furu efu, mgbe azoputasiya ya. Otú o di, Chineke puru idebe ayi ka ayi ghara idaghachi azu. Lee otú o si di mkpa na ayi kwesiri igu Okwu Chineke kpe kwa ekpere tutu ayi amalite ilu olu nke ubochi o bula.

Imezu Okpukpo Oku ahụ

Ezikiel bu onye amuma nke Chineke kwesi-kwara ntukwasi obi ma o were ya ihe kariji iri arọ abua iji kwusaara ndi ahụ ma kuzikwara ha na o bu ezie na ha chorọ ilaghachi n’obodo di na Jerusalem ma ha aghaghi i buru uzọ laghachikuru Chineke ha. Ayi onwe-ayi ka akpo kwara ibu ndi nche nke ihe nke mụọ ka ayi dọo ndi mmehie aka na ntị banyere ikpe nke Chineke na-abia. Ka ayi ghara ibu ndi na-enupu isi megide olu nke Chineke. “O ga amasi gi ma-oburu na ndi eyi gi ufodu i na-ezute kwa ubochi aburu ndi anagaghi agwa okwu banyere Jisọs? I jikere inu n’ubochi ikpe na ya onwe-ya ga-ekwu si: o dighi onye o bula gwaram banyere Jisọs?”

AJUJU

1. Kowaa nwa-ntakiri ihe banyere udi nke ndi cherubim
2. Kowaa otu oche-eze ahụ Ezikiel huru di.
3. Gini ka o mere mgbe o huru ebube Jehova?
4. Kpoo aha madu abua ozo nime akwukwo nsọ bu ndi huru ohu site n’ebe Chineke no.
5. Gini mere Chineke jiri ziga Ezikiel jekuru umu Isreal?

6. Ndi ahụ ha ga-anabata ozi nke Ezikiel? Òlee otú ha sị nabata ozi a n'oge gara aga?
7. Gịnị bụ aha Jehova nyere Ezikiel?
8. Gịnị ga eme ya ma-ọ bụrụ na ọ dọghị ha aka na ntị?
9. Gịnị ga eme ma-ọ bụrụ na ọ dọọ ha aka na ntị ma ha egegghi ya ntị?
10. Kwupụta mkpụrụ okwu anọ nke Onye-nwe-ayị jiri kọwaa Ụmụ Isreal. Ịna eche na ọ di ndi di otú ahụ n'ụbọchị taa ?